

[17th February 1959]

SRI V. K. KOTHANDARAMAN : சர்வீஸ் கமிஷன் மூலமாக அல்லாமல் நேரடியாக இவர்களை எடுப்பதினுடைய நோக்கம்—இன்றைய தினம் காங்கிரஸ் கட்சியினுடைய ஒரு பிரசாரத்தைப் பலப்படுத்த வேண்டும் என்ற நோக்கத்தோடு நேரடியாக எடுக்கப்படுகிறார்களா? சர்வீஸ் கமிஷன் மூலமாக அல்லாமல் எந்த நோக்கத்தோடு எடுக்கப்படுகிறார்கள்? இப்பொழுது எடுத்திருக்கக் கூடியவர்களை விட நீண்ட ஆண்டு காலமாக சர்வீஸ் அதிகப்படியாகச் செய்திருந்தவர்களை எடுக்காமல், கிராம சேவக்குகளாக இருந்தவர்களை நேரடியாக எடுத்திருக்கிறார்கள் என்று சொன்னால், அதற்குக் காரணம் என்ன? என்ன நோக்கத்தோடு அப்படி எடுக்கப்பட்டு வருகிறது?

THE HON. SRI C. SUBRAMANIAM : கனம் அங்கத்தினருடைய மூளை இதை முறையில்தான் எல்லா விஷயங்களிலும் இடங்கிவருகிறது என்பதைப் பார்க்கிறேன். எதை யெடுத்தாலும், கட்சிப் பிரசாரத்திற்காகச் செய்யப்படுகிறதா? கட்சி அடிப்படை மிலே செய்யப்படுகிறதா? என்று கேட்கிறார். அவருடைய கட்சியிலே இடங்கிவருவதை மனதிலே கொண்டு அவர் அப்படிப் பேசுகிறார் என்று நினைக்கிறேன். தங்களுடைய கட்சியார் எப்படி இப்பங்குவார்கள் என்பதை மனதிலே வைத்து, அப்படித்தான் மற்றக் கட்சிகளும் இப்பங்கும் என்ற முறையிலே கேள்விகளைக் கேட்கிறார் என்று நினைக்கிறேன். கட்சி அடிப்படையிலே இது நடப்பதில்லை. அரசாங்க உத்தியோகஸ்தர்களுக்காக இருக்கிறவர்கள் எந்த அரசியலிலும் கலந்து கொள்ளக்கூடாது. அவர்களுக்கும் அரசியலுக்கும் சம்பந்தம் இருக்கமுடியாது. எதோ வெளியிலே இருக்கிற காங்கிரஸ்காரர்களை எடுப்பதில்லை, அரசாங்க இலாக்காக்களிலே ஊழியம் செய்து வருகின்றவர்களிலிருந்து எடுக்கின்ற காரணத்தாலே கட்சி பிரதி கட்சி எழுவது இல்லை.

Licences for the use of loud-speakers

*402 Q.—**SRI K. SATTANATHA KARAYALAR :** Will the Hon. the Minister for Home be pleased to state—

(a) whether any licences were issued for the use of loud-speakers for long periods at the premises of the Brahmans Vaideeka Sabha in Chitrakulam North street in Mylapore, Madras, for religious discourses;

(b) if so, whether any objections thereto were received from neighbours; and

(c) the action taken thereon?

THE HON. SRI M. BHAKTAVATSALAM : (a) Yes, Sir.

(b) Yes, Sir.

(c) The Police authorities inspected the place and found that the objections raised were untenable.

SRI K. SATTANATHA KARAYALAR : பொறுப்பு வாய்ந்த ஒரு உத்தியோகஸ்தராக இருந்தவர் கொடுத்திருக்கும் கம்பளெய்ண்டுகளை எந்த அளவு அரசாங்கம் பரிசீலனை செய்து பார்த்தது? அண்மையிலே நெருக்கமாக வீடுகள் இருப்பதினால், ரெஸிடென்ஷியல் கவார்ட்டர்ஸ் நெருக்கமாக உள்ள இடங்களில் வசிப்பவர்களுக்குப் பெரடாக்ஷன் கொடுக்காமலிருப்பது நல்லதா? ஒலி பெருக்கி உபயோகிப்பதற்கு லைசென்ஸ் கொடுப்பதற்கு முன்னால், அருகாமையில் வீடுகளில் இருப்பவர்களுக்குத் தொந்தரவு ஏற்படா வண்ணம் லைசென்ஸ் கொடுக்கப்படவேண்டும் அல்லவா?

THE HON. SRI M. BHAKTAVATSALAM : குறிப்பிட்ட மணி நேரத்திலேதான் இம்மாதிரி ஒலிபெருக்கியை உபயோகிக்கலாம். அதற்குப் பின்னால் உபயோகிக்கக்கூடாது என்று விதிகள் பிறப்பிக்கப்பட்டிருக்கின்றன.

17th February 1959]

இந்தக் குறிப்பிட்ட மணி நேரத்திற்குள்ளே ஒலிபெருக்கி உபயோகப்படுத்துவதற்காக சென்னையிலுள்ள போலீசாரிடமிருந்து லைசென்ஸ் கேட்டு வாங்குகிறார்கள். இந்த விஷயத்திலே ஆட்சேபம் வந்தது. யார் ஆட்சேபித்தாலும், அந்த ஆட்சேபம் பரிசீலனை செய்யப்பட வேண்டும் என்ற முறையில் ஆட்சேபம் வந்ததும் ஒரு 'போலீஸ் இன்ஸ்பெக்டரும், அவருக்குமேலே ஒரு அவுலிஸ்டென்ட் கமிஷனரும், அவருக்குமேலே டெபுடி கமிஷனரும், அவருக்குமேலே போலீஸ் கமிஷனரும், அவருக்கும் மேலே உள்நாட்டிலாகா காரியதரிசியும் இவர்களெல்லாம் ஒவ்வொருவராகப் போய் பார்த்தார்கள். "ஏதோ மத சம்பந்தமான பிரசாரம், பிரசங்கம் அங்கே ஒலிபெருக்கிமூலம் நடக்கிறது, ஆட்சேபனைக்குக் கொஞ்சங்கூட ஆதாரம் இல்லை" என்று அவர்களெல்லோரும் கண்டு, ஆட்சேபனையை ஏற்றுக் கொள்ளவில்லை. குறிப்பிட்ட சில நாட்களுக்குத்தான் அப்போதைக்கப் போது லைசென்ஸ் கேட்கின்றார்கள். லைசென்ஸ் வழங்கப்பட்டது. ஆனால், அதற்குப் பிறகு லைசன்ஸ் கேட்கவில்லை.

SRI A. A. RASHEED : May I know the type of religious instruction given through these loud-speakers?

THE HON. SRI M. BHAKTAVATSALAM : I have no idea about the religious topics for which the loud-speaker was asked for.

SRI K. VINAYAKAM : Are the Government aware that such of the persons as object to the installation of loud-speakers in the Vaideeka Sabha are people who belong to the atheist class and are opposed to religious discourses?

THE HON. SRI M. BHAKTAVATSALAM : I do not think so. The sponsors of these discourses as well as the objectors are equally orthodox.

SRI A. GOVINDASAMY : மார்கழி மாதத்தில் அதிகாலையில் இரண்டு மூன்று மணிக்கெல்லாம் "தூங்காதே தம்பி தூங்காதே" என்ற விராமபான் ப்ளேட்டுகளைக் கோயில்களிலெல்லாம் வைப்பது அரசாங்கத்திற்குத் தெரியுமா? இதற்கெல்லாம் கூட லைசன்ஸ் வாங்கியிருக்க வேண்டுமா?

THE HON. SRI M. BHAKTAVATSALAM : "தூங்காதே தம்பி தூங்காதே" என்னும் ப்ளேட் கோயில்களிலே வைக்கிறதில்லை என்று நிச்சயமாகச் சொல்லலாம். ஆனால், "திருப்பாவை-திருவெம்பாவை" ப்ளேட் வைக்கிறார்கள். அது கூட விடியற்காலையில் ஐந்து மணிக்கு மேலே வைக்கப்படுகிறது. ஐந்து மணிக்குமேலே வைக்கும்போது கூட தூக்கம் கெட்டுப் போகிறது என்று சொன்னால், அதை நான் ஏற்க முடியாது.

SRI K. SATTANATHA KARAYALAR : இந்த சபை வைத்திருக்கக் கூடிய கட்டிடம் ரெவிரென்டியல் க்வார்ட்டர்ஸ் அல்லவா? அப்படியிருக்க, அதை ஒரு சபை கூடமாக மாற்றுவதற்கு சர்க்காரிடம் ஏதாவது பரிமிஷன் கேட்டார்களா?

THE HON. SRI M. BHAKTAVATSALAM : இது ஒன்றும் இன்டஸ்ட்ரியல் வேலை அல்ல. கைத் தொழில்சாலை வைக்க வேண்டுமானால், அதற்கு டவுன் ப்ளானிங் கட்டு திட்டங்களெல்லாம் இருக்கிறது. ஏதோ ஒரு கட்டிடம். அந்தக் கட்டிடத்தில் பத்து பேர் சேர்ந்து ஏதோ பேசுகிறார்கள், அதற்கு ஒலிபெருக்கி வைத்திருக்கிறது. ஆகவே, ரெவிரென்டியல் ஏரியாவா, இன்டஸ்ட்ரியல் ஏரியாவா என்ற பிரச்சனை இதில் வருவதில்லை. உள்ளே நடப்பதினால் ஏற்படும் சப்தம் வெளியே இருக்கிறவர்களுக்குக் கேட்கவில்லை என்று அங்கே போய் பார்த்தவர்கள்—நம்முடைய உள்நாட்டுக் காரியதரிசி முதற்கொண்டு சொல்கிறார்கள்.

[17th February 1959]

SRI K. PONNIAN : தலைவர் அவர்களே, வால்பாறை பிரதேசத்தில் ஆயிரக்கணக்கான ஏக்கர்களை எஸ்டேட்டாக வைத்துக்கொண்டு அதில் வாழும் தொழில் மக்களுக்கு ஒரு பொதுக்கூட்டம் நடத்தவோ அல்லது வேறு நல்ல காரியங்கள் இதுபோல் நடத்தவோ ஒலிபெருக்கி லைசென்ஸ் கேட்டால், மறுக்கப்படுகிறது என்பது அரசாங்கத்திற்குத் தெரியுமா?

MR. SPEAKER : இதற்கும் அதற்கும் சம்பந்தம் இல்லை.

THE HON. SRI M. BHAKTAVATSALAM : இதைப் பற்றி எனக்கு ஒன்றும் தெரியாது.

Selection of books for non-detailed study

* 403 Q.—**SRI N. K. PALANISAMI :** Will the Hon. the Minister for Finance be pleased to state—

(a) whether the book “எனது குறிக்கோள்” has been prescribed for non-detailed study in higher forms for the year 1958;

(b) whether the Government have given any instructions to the Text Book Committee to select such books which contain certain principles; and

(c) if so, the principles adopted by the Text Book Committee in selecting books?

THE HON. SRI C. SUBRAMANIAM : (a) No, Sir.

(b) & (c) The attention of the Member is invited to the rules relating to the Text Book Committee published as Notification No. 11 on pages 25–33 of the Rules Supplement to Part I-B of the *Fort St. George Gazette*, dated 16th June 1954. The Government do not issue any instructions in regard to any particular book or books.

SRI N. K. PALANISAMI : சர்க்கார் நிர்ணயிருத்திருக்கும் கொள்கைக்கும் அல்லது தப்பிதமாகவும் அந்த புஸ்தகம் இருந்தால், பப்ளிஷ் செய்தால், அதைத் தடுப்பதற்கும் டெக்ஸ்ட் புக் கமிட்டிக்கோ; டிபார்ட்மென்டுக்கோ அதிகாரம் இருக்கிறதா?

MR. SPEAKER : Is it not a hypothetical question since it contains “இருந்தால், செய்தால்”? How can the Government answer it? But I would have no objection if the Hon. Minister is going to answer.

THE HON. SRI C. SUBRAMANIAM : கனம் அங்கத்தினர் திரு. பழனிசாமி அவர்கள் கேட்டிருப்பது “எனது குறிக்கோள்” என்ற புஸ்தகத்தைப் பற்றி. எனக்குக் கிடைத்திருக்கும் தகவலில் இது வரையில் இம்மாதிரி புஸ்தகம் டெக்ஸ்ட் புக் கமிட்டியாருடைய கவனத்திற்குக் கொண்டுவரப்படவில்லை என்பது. இதுபற்றி அவர்கள் பரிசீலனை செய்ய வில்லை.

Cattle Trespass Act

* 404 Q.—**SRI A. VEDARATHNAM :** கனம் ரெவின்யூ அமைச்சர் அவர்கள் தயவு செய்து பதிலளிப்பாரா—

(அ) கட்டுப்பாடின்றி திரியும் கால்நடைகளைக் கட்டுப்படுத்த அரசாங்கம் ஏதேனும் கடுமையாக நடவடிக்கை எடுக்க உத்தேசமுண்டா?

(ஆ) அப்படியானால், அதன் விபரமென்ன?

(இ) *Cattle Trespass* சட்டத்தை மாகாணம் முழுவதும் அமுலுக்குக் கொண்டு வர ஏதேனும் உத்தேசமுண்டா?